

کیا خدا جھوٹ بول سکتا ہے

WWW.NAFSEISLAM.COM

"THE NATURAL PHILOSOPHY
OF AHLESUNNAT WA JAMAAT"

جمہورائے اسلام، امام احمد رضا اور ان کے
مخالفین کے موقف کا اجمالی جائزہ !

مبارک حسین مصباحی

انتساب

اس جلیل القدر محقق، عالم ربانی اور پیکر اخلاص و تقویٰ

کے نام

جو

اہل عرفان و تقویٰ میں۔ پابند شرع، عاشق رسول اور پرہیزگار ہیں

بلند پایہ اساتذہ میں۔ قابل فخر اور تبحر اساتذہ میں

ادیبوں اور قلم کاروں میں۔ صاحب طرز ادیب اور مستند مصنف ہیں

حسن انتظام اور نظم و نسق کے میدانوں میں۔ صاحب رائے منتظم اور فلک پیما مدبر ہیں۔

یعنی

استاذنا المکرم حضرت علامہ محمد احمد مصباحی الجامعۃ الاشرفیہ مبارکپور

جن کے

دستِ خوانِ علم کی خوشہ چینی ہی مجھ سچے مددگار کی تمام تر پوئجی ہے۔

مبارک حسین مصباحی



امام احمد رضا قادری قدس سرہ العزیز تیرہویں صدی ہجری کے مجدد اور اپنے
عہد میں نابینہ روزگار تھے آپ نے ستر علوم و فنون پر ایک ہزار سے زائد کتب و رسائل تصنیف
فرمائے۔ آج عالم اسلام میں علماء، مشائخ، مفتیین اور انشوروں کے درمیان آپ کے علمی،
فکری، اور تحقیقی سرمایہ کی دشمنی ہے۔
جناب میر عبد الجبار ڈپٹی چیئرمین (SENATE OF PAKISTAN) اسلام آباد
لکھتے ہیں:

امام احمد رضا خاں ہمہ گیر شخصیت کے مالک تھے انہوں نے تقریباً
ستر علوم و فنون پر ایک ہزار سے زیادہ کتابیں لکھیں۔
امام احمد رضا ایک عظیم معلم اور بلند پایہ فقیہ تھے آپ کی فکر و تحقیق اور فتویٰ نویسی
کاسب سے ممتاز کمال رہا کہ آپ نے اسلامی عقائد و نظریات کے تعلق سے جتنا کھار ب

لے خدام احمد رضا کانفرنس کراچی شہر منشا ناشر ادارہ تحقیقات امام احمد رضا کراچی۔

قرآن و سنت اور مسلک جمہور کی روشنی میں تھا، اسلام کے بنیادی نظریات میں نہ اپنی
 فکری اختراع کی دخل اندازی کی اور نہ غیروں کی جانب سے کسی افراط و تفریط کو برداشت
 کیا۔ اس عقل پرستی اور فکری آوارگی کے دور میں یہی وہ اہم خصوصیت ہے جس نے آپ
 کو عالم اسلام کا سب سے مستند مفتی اور سوادِ اعظم کا پیشوا بنادیا، بلکہ آج کے دور میں حقانیت کا
 علامتی نشان۔ اسلامی عقیدہ و عمل کے تعلق سے آپ امام احمد رضا کی کوئی بھی کتاب
 یا فتویٰ اٹھا کر دیکھئے ہر مدعا پر قرآن و سنت کے دلائل کا انبار اور جمہور علماء و فقہاء محدثین
 اور مفسرین کے اقوال و ترجیحات کا بحرِ ذخار نظر آئے گا۔ ان حقائق کی روشنی میں ہم
 اعتماد و یقین کی سب سے بلند چوٹی سے یہ دعویٰ کرنے میں حق بجانب ہیں کہ امام احمد رضا
 کسی نے مسلک اور مکتب فکر کے بانی نہیں تھے بلکہ وہ انہیں عقائد و نظریات کے
 مبلغ و ترجمان تھے جو ہر دور میں جمہور علماء و مشائخ کے رہے ہیں اور جو چودہ سو برس سے
 متواتر اور متواتر چلے آرہے ہیں۔ اس کا اعتراف اغیار و اخبار سب نے کیا ہے۔
 مولانا ابوالحسن زید فاروقی دہلوی لکھتے ہیں:

اس میں قطعاً کلام نہیں کہ علامہ اجل مولانا احمد رضا خاں صاحب بریلوی
 مائیرِ ناز عالم تھے..... اللہ تعالیٰ نے آپ کو کمالات سے بہرہ اندوز
 کیا اور آپ نے مدۃ العرسلک جمہور کی تائید کی ہے

بجلا امام احمد رضا کانفرنس کراچی ۱۹۱۵ء ص ۱۹ ناشر ادارۃ تحقیقات امام احمد رضا کراچی۔

جماعت اہل حدیث کے مشہور عالم مولوی ثناء اللہ امرتسری سلسلہ ۱۳۷۱ء میں اس حقیقت کا اعتراف کر چکے ہیں۔

امرتسری مسلم آبادی، غیر مسلم آبادی، (ہندو، سکھ وغیرہ) کے مساوی ہے۔ اسی سال قبل قریباً سب مسلمان اسی خیال کے تھے۔ جن کو آج۔ بریلوی حنفی خیال کیا جا رہا ہے یہ

جناب امرتسری صاحب کی یہ تحریر سلسلہ ۱۳۷۱ء کی ہے جیدان کا اعتراف ہے کہ اس اسی برس قبل امرتسری تمام مسلمان سنی حنفی بریلوی تھے یعنی سلسلہ ۱۳۵۷ء میں مارے مسلمان اہل سنت و جماعت تھے۔ چند لمبے ٹھہر کر ایک اور دھماکہ نیز اعتراف پڑھے۔ دیوبندی مکتب فکر کے مشہور مؤرخ مولانا سید سلیمان ندوی لکھتے ہیں۔

تیسرا فریق وہ تھا جو شدت کے ساتھ اپنی قدیم روش پر قائم رہا اور اپنے کو اہل السنۃ کہتا رہا۔ اس گروہ کے پیشوا زیادہ تر بریلی اور بدایوں کے علماء تھے۔

شیخ محمد اکرم صاحب امام احمد رضا کی قدامت پسندی کی تائید کرتے ہوئے لکھتے ہیں انہوں (امام احمد رضا) نے نہایت شدت سے قدیم حنفی

مولوی ثناء اللہ امرتسری۔ شیخ توحید ص ۲۴ مطبوعہ مروتھا۔ مولانا سلیمان ندوی حیاتِ نبوی ص ۴۳ مطبوعہ دارالمصنفین انظر رحمہ

ماریقوں کی حمایت کی لے

یہ ان حضرات کی تحریریں ہیں جو نظریاتی اعتبار سے امام احمد رضا کے ہمنوا اور ہم فکر نہیں بلکہ مخالف گروہ کے مستند ہیں۔ کیا ان حقائق کے بعد بھی ہمارے اس عا کے اثبات کے لئے مزید کسی اتمام حجت کی گنجائش رہ جاتی ہے کہ امام احمد رضا کسی نئے مسلک اور نئے مکتب فکر کے بانی نہیں تھے، بلکہ آپ متواتر مسلک جمہور کے متبع اور سرگرم مبلغ تھے۔ میرے دعوے کی اس سے قوی دلیل یہ ہے کہ موجودہ اختلافات سے قبل پورے ہندوستان کے مسلمان انہیں عقائد و نظریات کے حامل اور متبع تھے جن کی ترجمانی امام احمد رضا نے کی ہے طول نویسی سے پرہیز کرتے ہوئے ہم صرف ایک تاریخی شہادت پر اکتفا کرتے ہیں۔

پروفیسر فیاض کاوش ہندوستانی مسلمانوں کی فکری اور مذہبی تاریخ کا جائزہ لیتے ہوئے رقم طراز ہیں۔

شروع شروع جب مسلمان ہندوستان میں آئے تو ان سب کا ایک عقیدہ ایک مذہب اور ایک مسلک تھا طوطی ہند حضرت امیر خسرو رحمۃ اللہ علیہ نے اپنے کلام بلاغت نظام میں اسی ایک نکتے کا ذکر فرمایا ہے۔

حضرت مجدد الف ثانی رحمۃ اللہ علیہ نے بھی اپنی کتاب
 ”ردہ و انقض“ میں مسلمانوں کی اس نکری و نفیسی ہم سنگی
 کا ذکر کیا ہے اور اس کے ثبوت میں حضرت امیر کے اشعار
 پیش کئے ہیں۔ اس کے بعد ایران سے شیخان علی کی آمد
 کا ذکر کیا ہے۔ تاریخ گواہ ہے کہ حضرت مجدد علیہ الرحمہ
 کے زمانے سے ۱۳۴۰ھ تا ۱۸۲۳ء تک ہندوستان کے
 مسلمانوں میں صرف دو فرقے تھے۔ ایک تو اہلسنت
 و جماعت اور دوسرا اہل تشیع۔ چنانچہ انگریزی عملداری
 کے پہلے پہلے تمام مسلمان زیارتِ قبور اور ایصالِ ثواب
 کے قائل تھے، عرس و عزائیں اور مولود شریف کا اہتمام
 کیا کرتے تھے لہ

اب ہم اپنے ایک مدعا کے اثبات کے بعد دوسرا دعویٰ یہ کرنے جا رہے ہیں کہ
 ماضی قریب میں دیوبندی، وہابی، قادیانی، نیچری یا ان کی ہم خیال جن جماعتوں نے
 جنم لیا ہے ان کے عقائد اسلام کے مسلم اور جمہوری عقائد سے مختلف ہیں اور ان کے زبان
 و قلم نے کچھ ایسے گل کھلتے ہیں کہ عہد رسالت سے آج تک ان کا سراغ نہیں ملا۔ اور

لے پروفیسر فیاض کاوش۔ تنگ دین تنگ ملن ص ۱۲ ناشر مکتبہ نظامی شیخ نجر بھونڈی۔

بعض عقائد معتزلہ اور خوارج جیسے گمراہ فرقوں سے بھی مستفاد نظر آتے ہیں۔ اور اس پر بھی دعویٰ یہ ہے کہ ہم ہی آج علمبردار توحید ہیں اور باقی تمام امت مسلمہ شرک و بدعت کی دلدل میں ڈوبی ہوئی ہے۔

عالم اسلام کے مستند فقیہ علامہ ابن عابدین شامی متوفی ۱۲۵۲ھ و ہابی مکتب فکر کے آغاز و ارتقاء سے متعلق لکھتے ہیں۔

ہمارے زمانے میں محمد بن عبدالوہاب کے پیروکار جو نجد سے نکلے اور عربین پر قابض ہو گئے، وہ اپنے آپ کو حنبلی المذہب کہتے تھے۔ لیکن ان کا اعتقاد یہ تھا کہ مسلمان صرف وہ یا ان کے ہم فکر ہیں اور جن کے عقائد ان سے مختلف ہیں وہ مسلمان نہیں۔ بلکہ مشرک ہیں۔ اس بنا پر انہوں نے اہلسنت اور علماء اہلسنت کے قتل کو جائز رکھا۔

اس میں کوئی شبہ نہیں کہ وہابی مکتب فکر کے بانی محمد بن عبدالوہاب خبریؒ ۱۷۹۱ء میں یہ تحریک علماء و مشائخ کی ہزار فغانیوں کے باوجود سعودی دولت و حکومت کے ہمارے وادی حجاز سے نکل کر عرب و عجم کے مختلف خطوں میں پھیل گئی۔ طنطاوی لکھتے ہیں: اَمَّا مُحَمَّدٌ، فَهُوَ صَاحِبُ الْمَذْهَبِ الَّتِي عُرِفَتْ بِالْوَهَابِيَّةِ۔ محمد بن عبدالوہاب کی تحریک عرف عام میں وہابیت کے نام سے متعارف ہے

علامہ ابن عابدین شامی، رد المحتار جلد ۲ صفحہ ۲۳۳ مطبوعہ مصر نے شیخ علی طنطاوی جوہریؒ سے ہی متوفی ۱۳۵۵ھ محمد بن وہاب غدنی ص ۱۳

جب یہ تحریک ہندوستان میں آئی تو اس کی یورش سے پورا برصغیر جہنم کہہ بن گیا یہاں اس کے بطن سے اور بھی کئی فتوں نے جنم لیا بلکہ سچائی تو یہ ہے کہ دیوبندیت و قادیانیت اسی نجدی وہابیت کے ہندوستانی ایڈیشن ہیں۔ اس حقیقت کا سنسنی خیز انکشاف عظیم مفکر ڈاکٹر اقبال نے بھی کیا ہے۔

قادیانیت اور دیوبندیت اگرچہ ایک دوسرے کی ضد ہیں لیکن دونوں کا سرچشمہ ایک ہے اور دونوں اس تحریک کی پیداوار جسے عرف عام میں وہابیت کہا جاتا ہے۔

اس تمہیدی اور اجمالی گفتگو کے بعد ہم ذیل میں امکان کذب باری تعالیٰ کے مسئلہ

پر قرآن و سنت اور جمہور مسلک اہل فک کی روشنی میں بحث کریں گے

اس عقل پرستی اور نفسانی دور میں حق و باطل کا یہی سب سے بڑا معیار ہے، دین اسلام

پر ایمان لانے کے بعد ہر اسلامی حکم پر سر تسلیم خم کرنا ہی عین ایمان ہے۔ اس حکم کی

فائیت و نوعیت سے انسانی عقل متفق ہو یا نہ ہو۔ ایمان لانے کے بعد عقل سرکشی

کی بنیاد پر اسلام کے مسلمہ عقائد اور متواتر معمولات سے سرواخراف ذند یقین اور مگرابیت

ہے۔ آپ خود ضمیر سے فیصلہ کیجئے کہ اگر ہر انسان کو اپنی اپنی عقل اور من پسندی کی بنیاد

پر اسلامی نظریات طے کرنے کی اجازت دے دی جائے تو اسلام جو امن و سلامتی

نے نوحاد عالم بخشی۔ امتہ امت عبد الرزاق علیہ آبادی پر ایک نظر سے ناشر رضا اکیڈمی لاہور

کا گہوارہ ہے اختلاف انتشار کا آتش کدہ بن کر رہ جائے گا پھر نہ کوئی اسلام کا
عقیدہ محفوظ رہ سکتا ہے اور نہ کوئی معمول۔

کیا خدا جھوٹ بول سکتا ہے؟ | اسلامی تعلیمات کی روشنی میں ہر
بندہ مومن کا یہ عقیدہ ہے کہ

اللہ تعالیٰ تمام صفات کمالیہ سے متصف اور تمام عیوب و نقائص سے پاک منزہ ہے
اس عقیدے کی روشنی میں ایک عام انسان بھی یہ نتیجہ نکال سکتا ہے کہ اللہ تعالیٰ سے
ایسے افعال کا صدور ممکن نہیں جو انسانی تاریخ کے ہر دور میں قبیح اور باعث نقص
و عیب تصور کئے گئے ہوں، انبیاء و مرسلین بھی ان سے اجتناب کا درس دیتے رہے ہوں
اور قرآن و حدیث میں بھی ان پر وعیدیں وارد ہوئی ہوں۔ جیسے جھوٹا وعدہ خلافی
بد عہدی، زنا، چوری، ظلم، جفا اور حق تلفی وغیرہ۔ اس کے گزرے دور میں بھی
یہ دعویٰ پورے جاہ و جلال کے ساتھ کیا جاسکتا ہے کہ کسی انسان میں اگر ذرہ برابر بھی
ایمانی حرارت موجود ہے تو وہ انجام سے بے پرواہ ہو کر بھڑکے متعلوں میں چھلانگ
تو لگا سکتا ہے مگر یہ نالگوارا نہیں کر سکتا کہ خدا جھوٹ بول سکتا ہے، یا وعدہ خلافی
اور بد عہدی کر سکتا ہے۔ ہزار نالگوارائی خاطر اگر چند لمحوں کے لئے یہ تسلیم کر لیا جائے کہ خدا
جھوٹ بول سکتا ہے تو اسلام کا پہاڑ سے زیادہ مستحکم اور پر شکوہ قلعہ عین اسی لمحہ زمین
بوس ہو جائے گا: خدا آپ خود انصاف کیجئے کہ جب خدا ہی جھوٹ بول سکتا ہے تو

قرآن بھی جھوٹا ہو سکتا ہے اور اس کا رسول بھی، اب اگر قرآن اور رسول جو دین اسلام کی بنیادیں ہیں وہی سترزل ہو گئیں تو باقی کیا رہ گیا۔۔۔

وہابی اور دیوبندی مکتب فکر کے عقائد | اس گفتگو کے بعد ذرا نظر اٹھا کر ماضی قریب کا جائزہ لیجئے

آزادی فکر کی زمین سے وہ فتنہ بھی اٹھ کر تناور درخت بن چکا ہے عہد صف میں جس کے تصور سے بھی ایک بندہ مومن کانپ جاتا تھا۔ یعنی ایک نوزائیدہ مکتب فکر کے عقائد کی فہرست میں یہ عقیدہ بھی شامل ہے کہ "خدا جھوٹ بول سکتا ہے" اب دل تمام کر یہ گمراہ عقیدہ صاحب عقیدہ کے قلم سے پڑھے۔

برصغیر میں وہابی مکتب فکر کے مبلغ اعظم مولوی اسماعیل دہلوی پوری شان کج کلہری کے ساتھ رقم طراز ہیں۔

عدم کذب و اذکالات حضرت حق سبحانی
شائد و اہدا جس شائبہ بآں مدح فی کنند
بر خلاف افرس و جاد کہ ایشان را کے بعدم کذب
مدح فی کند پر ظاہر است
کہ صفت کمال ہیں است کہ شفعہ قدرت
بر تکلم بکلام کاذب میدارد و برابر رعایت معلومت
جھوٹ نہ بولنے کو اللہ تعالیٰ کے کلمات سے
مانتے ہیں اور اسی کے ساتھ اللہ تعالیٰ کی مدح
کرتے ہیں اس کے برخلاف کوئی شخص گونے اور
پتھر کی تعریف جھوٹ بولنے کی صفت کے ساتھ نہیں کریگا
ہذا ظاہر ہے کہ صفت کمال یہی ہے کوئی
شخص جھوٹ بولنے پر قدرت رکھنے کے باوجود

و متقاضی حکمت یہ تترہ از ثوب کذب تکلم بکلام
برایت مصلحت و تقاضائے حکمت اور جھوٹ کی
آلاتش سے بچتے ہوئے جھوٹ نہیں برتا۔ اسی
شخص کی تعریف کی جائے گی کہ وہ عیب کذب
سے پاک اور کمالِ صدق سے متصف ہے بخلاف
کے کسان اداؤں شدہ باشد
اس کے جس کی زبان گنگ ہو۔

اس سرخیل گمراہیت کے ہم فکر وہم نوا اساطین دیوبند بھی ہیں مولوی خلیل احمد
انبیٹھوی کی یہ ہوش اڑا دینے والی تحریر بھی پڑھیے۔ اگر غم و غصہ سے یارائے ضبط
زر ہے تو مجھے معاف رکھیں میں صرف ناقل ہوں۔ مولوی خلیل احمد انبیٹھوی لکھتے ہیں۔

امکان کذب کا مسئلہ تو اب جدید کسی نے نہیں نکالا بلکہ قدما
میں اختلاف ہوا ہے کہ حلف و عید آیا جائز ہے کہ نہیں اس
پر طعن کرنا پہلے مشائخ پر طعن کرنا ہے، اور اس پر تعجب کرنا
محض لاعلمی اور امکان کذب حلف و عید کی فروع ہے لہ

اس کتاب پر مولوی رشید احمد گنگوہی کی تقریظ جلیل بھی ثبت ہے موصوف رقم طراز ہیں۔
احقر الناس رشید احمد گنگوہی نے اس کتاب براہین قاطعہ
کو اول سے آخر تک بغور دیکھا، الحق یہ جواب کافی اور حجت
والی اور اپنے مصنف کی وصفت نور علم اور سخت ذکاوت ہم پر دلیل واضح ہے

مولوی کاغذ دیوبند۔ یکر دہی صحت مطلوبہ دیوبند، مولوی خلیل احمد انبیٹھوی، نقاد برہین قاطعہ ص ۱
مطبوعہ دیوبند، مولوی رشید احمد گنگوہی۔ تقریظ برہین قاطعہ مطلوبہ دیوبند

کہیے کیا خیال ہے آپ کا ان بابائے وہابیہ اور اساطین دیوبند کے بارے میں جن کے برق بار قلم کی زد سے اشد بھانہ تعانی کی ثبات بھی محفوظ رہی۔ ایک بدست شربی کی طرح جو منہ میں آیا بکتے چلے گئے اور جو سمجھ میں آیا کھتے چلے گئے۔ کیا یہ لوگ روزِ عشرِ تہِ الہی کی گرفت سے بچ سکتے ہیں۔ نہیں ہرگز نہیں۔ آہ پوری کائنات اپنے رب کی تسبیح و تہلیل میں مصروف ہے اور چند لوگ تنقیصِ الوہیت میں اپنے فکر و قلم کی توانائیاں صرف کر رہے ہیں۔

امام احمد رضا کا نقطہ نظر | اب ذرا اپنے آپ کو سمجھالئے اور دلجمعی اور ذہنی یکسوئی کے ساتھ "اسکانِ کذبِ باری تعالیٰ"

کے حوالے سے امام احمد رضا کا عقیدہ و نظریہ ملاحظہ فرمائیے۔ امام احمد رضا فرماتے ہیں
 اَقُولُ وَبِاللّٰهِ التَّوْفِیْقِ وَبِیْنَ الْوُصُولِ اِلٰی ذُرِّیِّ التَّحْقِیْقِ مُسْلِمَانِ کَاِیْمَانِ ہِے کہ
 مولیٰ سبحانہ و تعالیٰ کے سب صفات کمالیہ بر وجہ کمال ہیں۔ جس طرح کسی
 صفت کمال کا حلب اس سے ممکن نہیں یونہی معاذ اللہ کسی صفت نقص کا ثبوت
 بھی امکان نہیں رکھتا۔ اور صفت کا بر وجہ کمال ہونا یہ معنی کہ جس قدر چیزیں اس
 کے تعلق کی قابلیت رکھتی ہیں، ان کا کوئی ذمہ اس کے دائرہ سے خارج نہ ہو۔
 نہ یہ کہ موجود و معدوم و باطل و موجد میں کوئی شے و مفہوم ہے اس کے تعلق کے
 نہ رہے۔ اگرچہ وہ اصلاً صلاحیتِ تحقق نہ رکھتی ہو اور اس صفت کے دائرہ سے

محض اجنبی ہو۔ اب احاطہ و دائرہ کا فرقہ دیکھئے۔

(۱۱) خلاق کبیر جل و علا فرماتا ہے۔ خَالِقُ كُلِّ شَيْءٍ فَاعْبُدْهُ۔ وہ ہر چیز

کا بنانے والا ہے تو اسے پوجو، یہاں صرف حوادث مراد ہیں کہ قدیم یعنی ذات و صفات باری عز و مجدہ مخلوقیت سے پاک۔

(۱۲) سمیع و بصیر جل مجدہ فرماتا ہے۔ رَآئِهِ يَكُلُ شَيْءٍ بِصْنِيرٍ۔ وہ ہر چیز کو

دیکھتا ہے یہ تمام موجودات قدیمہ و حادثہ سب کو شامل مگر معدومات خارج۔ یعنی مطلقاً یا جس چیز نے ازل سے اب تک کسوت و جوہر نہ پہنی نہ ابد تک پہنے کہ ابھار کی صلاحیت موجود ہی میں ہے تو اصلاً ہے ہی نہیں وہ نظر کیا آئے گا تو نقصان جانب قابل ہے نہ جانب فاعل۔

(۱۳) قوی قدر تبارک و تعالیٰ فرماتا ہے۔ وَهُوَ عَلَى كُلِّ شَيْءٍ قَدِيرٌ۔ وہ ہر

چیز پر قدرت والا ہے۔ یہ موجود و معدوم سب کو شامل، بشرط حدوث و امکان کہ واجب و محال اصلاً لائق مقدوریت نہیں۔

(۱۴) علیم و خیر عز و شانہ فرماتا ہے۔ وَهُوَ بِكُلِّ شَيْءٍ عَلِيمٌ۔ وہ ہر چیز کو جانتا

ہے۔ یہ کلیہ واجب و ممکن و قدیم و حادث و موجود و معدوم و مفروض و مہموم و غیر

ہر شئی و مفہوم کو قطعاً محیط جس کے دائرے سے اصلاً کچھ خارج نہیں۔ یہ ان علومات

میں سے ہے جو عموم قضیہ مَا مِنْ عَاقِلٍ إِلَّا دَقَّ خُصْمُهُ الْبَعْضُ مِنْ خُصْمِهِ

لے امام احمد رضا قادری طحطا بحان ابوح من ویب کذب مبعوض ص ۱۵۱ تا ۱۵۲ تا ۱۵۳ نفوی دلائل شاعت شجر جیت لکھا و ترقی اہستہ بریلی۔

مذکورہ سطور میں اپنے اندر بڑی علمی گہرائی رکھتی ہیں۔

آپ ایک بار پھر گہری نگاہ سے مذکورہ بحث کو پڑھئے اور پھر ذیل میں زیر بحث مسئلہ کے تعلق سے امام احمد رضا کے فکر انگیز قلم سے بحث کا حاصل پڑھئے۔
امام احمد رضا فرماتے ہیں۔

یہاں سے ظاہر ہو گیا کہ مغویان تازہ جو اس مسئلہ کذب و دیگر نقائص و غیرہا کی بحث میں بے علموں کو بہکاتے ہیں۔ کہ مثلاً کذب یا فحشاں عیب یا فحشاں بات پر اللہ عز وجل کو قادر نہ مانا تو معاذ اللہ عاجز ٹھہرا۔ اور۔ اِنَّ اللّٰهَ عَلٰی كُلِّ شَيْءٍ قَدِيْرٌ
کا انکار ہوا۔

اَيُّهَا الْمُسْلِمُونَ: قدرت الہی صفت کمال ہو کر شہادت ہوئی ہے نہ معاذ اللہ صفت نقص و عیب اور اگر حالات پر قدرت مانئے تو ابھی انقلاب ہو جاتا ہے۔ وجہ نئے جب کسی حال پر قدرت مافی اور محال حال سب ایک ہے۔ لہذا تمہارے جاہلانہ خیال پر جس حال کو مقدور نہ کہئے اتنا ہی عجیب و غریب سمجھئے، تو واجب کہ صحت حالات زیر قدرت ہوں۔ اور منجملہ محالات صلب قدرت الہی بھی ہے تو لازم کہ اللہ تعالیٰ اپنی قدرت کھودیتے اور اپنے آپ کو عاجز محض بنالینے پر بھی قادر ہو۔ اچھا عموم قدر مانا کہ اصل قدرت ہی ہاتھ سے گئی۔ اے

اے امام احمد رضا قادری مفتاح جان اسوہ عن عیب کذب متبوع مشہور ناشر سنی دعویٰ دارالافتاء دہلی

امام احمد رضا قدس سرہ کی اس ایمان افروز تحریر سے ان کا یہ عقیدہ آفتاب
نیم روز کی طرح روشن ہو گیا کہ خدا کا بھوٹ بون کسی طرح ممکن نہیں بلکہ یہ عقیدہ
رکھنا سراسر گمراہی ہے۔ امام احمد رضا نے اپنے اس عقیدے کو اپنی شہرہ آفاق
کتاب ”سبحان السبوح عن عیب کذب مقبوح“ میں سیکڑوں عقلی و نقلی دلائل سے
میرہن کرتے ہوئے یہ ثابت کیا ہے کہ۔

اعتناء کذب باری تعالیٰ پر تمام اشعریہ اور ماتریدیہ کا اجماع ہے۔ اور
یہ کہنا کہ زیر بحث مسئلہ پہلے ہی سے مختلف فیہ چلا آ رہا ہے، بالکل غلط اور اسلاف پر
بے بنیاد الزام ہے بلکہ سچی بات یہ ہے کہ امکان کذب باری تعالیٰ کے بطلان پر اہل حق کا
اجماع ہے بلکہ اس مسئلہ میں تو معتزلہ و غیرہ گمراہ فرقے بھی علماء حق کے ہم نوا اور ہم فکر نظر
آتے ہیں۔

امکان کذب باری تعالیٰ کے حوالے سے آپ نے بابائے وہابیت، اساطین
دیوبند کے عقائد اور امام احمد رضا قادری کا نقطہ نظر ملاحظہ فرمایا۔ اس نظریاتی
کشمکش میں مین فکین ہے کسی ذہن میں بھی دیابیت نوازی کے جراثیم موجود ہوں اور
وہ اسلامی عقائد کی اس بنیادی بحث سے ارادی یا غیر ارادی طور پر صرف نظر کر کے
گزر جاٹے کہ یہ مولویوں کے اختلافات ہیں میں ان سے کیا لینا دینا یہ فکر کی اتنی بڑی

بے تفصیل کے لئے دیکھئے۔ سبحان السبوح عن عیب کذب مقبوح از امام احمد رضا بریلوی۔ (۲۲) سند بابائے وہابیت از حضور مانتہ ملت
۱۳۱۰ اول آفتاب مرآتت، از قاضی فضل محمد نقشبندی (۱۳۲) فیض حق و مابل، از مفتی مجتہد و سبغی وغیرہ۔

غلطی ہے کہ اس کے قیامت خیز اور بھیانک نتائج کا اندازہ لگانا مشکل ہے۔ اس بھری کائنات میں ایک بندہ مومن کے لئے دولتِ ایمان ہی تو سب سے بڑی پونجی ہے اور آپ اسی کے تحفظ سے اتنی بے اعتنائی برتیں کہ اس موضوع پر چند لمبے غور کرنا بھی گوارا کریں ہر شخص اپنے ایمان و عمل کا ذمہ دار ہے یہ کہہ دینا کہ یہ مولویوں کے باہمی اختلافات ہیں، ہمیں ان سے کیا سروکار انتہائی نادانی اور ایمانی کمزوری ہے۔ عقیدہ کوئی ایسی معمولی اور بے وقعت چیز نہیں کہ جب جو چاہا پھوڑ دیا اور جو چاہا اختیار کر لیا، اس کے تحفظ کے لئے آپ کو ہمہ دم تازہ دم اور مستعد رہنا ہے اور جو کچھ اختیار کرنا ہے بہت کچھ سوچ بچ کر اختیار کرنا ہے۔

غیر اختیاری غور پر کچھ گفتگو طویل ہو گئی، عرض مدعا صرف اتنا ہے کہ گذشتہ ادوار میں آپ نے ایک ہی مسئلہ کے متعلق دو قسم کے عقائد ملاحظہ فرمائے ایک عام انسان کے لئے یہ لمحہ تلوار پر چلنے سے بھی زیادہ مشکل ہوتا ہے کہ آخر وہ حق کے جانے اور کے مسترد کرے۔ ایسی صورت میں ہمیں ایک انتہائی مستقیم راہ یہ نظر آتی ہے کہ اسلام اور اس کے عقائد و معمولات آج کی پیداوار تو ہیں نہیں بلکہ چودہ سو برس سے متواتر اور متواتر چلے آ رہے ہیں، ہم اختلافی عقائد و مسائل کے اختیار کرنے کے سلسلہ میں قرآن و تفسیر، حدیث و فقہ کی تشریحات اور جمہور سلف صالحین کے عقائد و معمولات کو معیار بنالیں بلکہ اسلامی عقائد کی تاریخ کے مطالعہ کے بعد آپ بھی اسی نتیجہ پر

پہنچیں گے کہ ہر دور میں مسک جمہوری اسلام کا معیار حق رہا ہے۔

قرآن و تفاسیر کا اعلان حق | آئیے اب بلا تبصرہ پورے و فوری شوق کے ساتھ
ذیل میں زیر بحث مسئلہ کے تعلق سے قرآن و

تفاسیر کی تشریحات ملاحظہ فرمائیے۔ یہی معیار حق ہے اور اس عہد بلا خیز میں یہی
راہ نجات ہے۔ ارشادِ ربانی ہے :

وَمَنْ أَخَذَ مِنَ اللَّهِ حَدِيثًا، اور اللہ سے زیادہ کس کی بات سچی،

وَمَنْ أَخَذَ مِنَ اللَّهِ قِيلًا، اور اللہ سے زیادہ کس کی بات سچی ہے۔

وَعَدَ اللَّهُ لَا يُخْلِفُ اللَّهُ بُعَاثًا، اللہ کا وعدہ اللہ وعدہ خلاف نہیں کرتا۔

كَأَنَّهُ وَعَدَ اللَّهُ حَقًّا، من لو بیشک اللہ کا وعدہ سچا ہے۔

فَلَنْ يُخْلِفَ اللَّهُ وَعْدًا، جب تو اللہ پر گواہی دینا عہد خلاف نہ کرے گا۔

قرآن عظیم میں اس قسم کی کثیر آیات موجود ہیں جن میں پورے زور بیان اور

بھر پور وضاحت کے ساتھ یہ بیان موجود ہے کہ اللہ تعالیٰ سچا ہے اور اس

کا وعدہ حق ہے وہ نہ کبھی جھوٹ بولا ہے اور نہ کبھی بول سکتا ہے اس نے نہ کبھی

وعدہ خلافی کی ہے اور نہ کبھی کر سکتا ہے۔ قرآن عظیم کے ان واضح بیانات کے بعد

۱۔ قرآن کریم، سورۃ نساء آیت نمبر ۴۰ پارہ ۲۵ ۲۔ قرآن کریم، سورۃ نساء آیت نمبر ۴۰ پارہ ۲۵

۳۔ قرآن کریم، سورۃ زمر آیت نمبر ۳۰ پارہ ۲۵ ۴۔ قرآن کریم، سورۃ یونس آیت نمبر ۵۵ پارہ ۲۵

۵۔ قرآن کریم، سورۃ بقرہ آیت نمبر ۲ پارہ ۲۵

اباذیل میں چند مشہور زمانہ اور مقبول انام تفاسیر کا بھی مطالعہ کیجئے کہ امکان کذب
باری تعالیٰ کے حوالے سے ان چوتی کے مفسرین کے نظریات و عقائد کیا ہیں۔
تفسیر خازن میں ہے :

يَعْنِي لَا أَحَدٌ أَصْدَقُ مِنَ اللَّهِ
فَإِنَّهُ لَا يُخِيفُ الْمِعَادَ وَلَا يَجُوزُ عَلَيْهِ الْكَذِبُ
تفسیر مدارک شریف میں ہے :

وَمَنْ أَصْدَقُ مِنَ اللَّهِ حَدِيثًا يَمُزُّهُ
يَسْتَفْهِمُ يَعْنِي الشَّقَى أَيْ لَا أَحَدٌ أَصْدَقُ مِنْهُ
فِي الْخَبَرِ وَوَعْدٍ وَوَعْدٍ لَا يَسْتَحَالُ
الْكَذِبُ عَلَيْهِ لِقُوَّةِ لِقُوَّةِ الْخَبَرِ أَعَنْ
الشَّقَى بِخِلَافِ مَا هُوَ عَلَيْهِ
تفسیر بیضاوی شریف میں ہے :

وَمَنْ أَصْدَقُ مِنَ اللَّهِ حَدِيثًا (نَكَارَةً)
أَنْ يَكُونَ أَحَدٌ أَكْثَرُ صِدْقًا مِنْهُ فَإِنَّهُ لَا
يَسْطَرِقُ الْكَذِبَ إِلَى خَبَرِهِ بِوَجْهِ لَأَنَّهُ
اللَّهُ تَعَالَى اس آیت میں انکار فرماتا ہے کہ کوئی
شخص اللہ سے زیادہ سچا ہو اس کی خبر میں تو
جھوٹ کا کسی طرح کا کوئی شبہ تک نہیں

لے علامہ الدین علی بن عبدین، براہیم بغدادی تفسیر خازن جلد ۱ صفحہ ۱۰۰ عبد اللہ بن احمد بن محمد
نسفی مدارک جلد ۱ صفحہ ۱۰۱ تا مشرور ارباب طبرستان و التوزیع مکتبہ المکرم

نَقَصٌ وَهُوَ عَلَى اللَّهِ تَعَالَى مُحَالٌ ۚ کہ جھوٹ عیب ہے اور عیب اللہ کے لئے کمال

تفسیر ابو سود میں ہے :

وَمَنْ أَصْدَقُ مِنَ اللَّهِ حَدِيثًا نِكَارًا ۖ اِس آیت سے ثابت ہے کہ وعدہ اور کسی طرح کی
يَكُونُ أَحَدٌ أَصْدَقُ مِنْهُ تَعَالَى فِي وَعْدِهِ خبر دینے میں اللہ تعالیٰ سے بچا کوئی نہیں اور اس کے کمال
وَمَا مِنْ أَخْبَارِهِ قَرِيْبَانِ إِلَّا مَسْحَانِهِ كَيْفَ ہونے کی وضاحت بھی ہے اور کیسے نہیں کہ جھوٹ
لَا وَكَذِبٌ مُحَالٌ عَلَيْهِ سُبْحَانَ ذُوْنِ غَيْبِهِ ہونا خدا کے لئے کمال بخلاف دوسروں کے ۔

تفسیر کبیر میں ہے :

فَلَنْ يَخْلِفَ اللَّهُ عَهْدَهُ يُدَلُّ عَلَى أَنَّهُ سُبْحَانَ مَنْزَرَةٍ عَنِ الْكَذِبِ فِي رَعْدِهِ ۖ اِشراقوں کا یہ قرآن کہ اللہ تعالیٰ ہرگز اپنا عہد جھوٹا
وَعْدِهِ ۖ قَالَ أَصْحَابُنَا لَإِنَّ الْكَذِبَ صِفَةُ ذکرے گا اس سے عا پر واضح دیں گے کہ اللہ تعالیٰ
نَقَصٌ وَالتَّقْصُّ عَلَى اللَّهِ تَعَالَى مُحَالٌ وَقَالَتِ اپنے ہر وعدے اور وعید میں جھوٹ سے پاک ہے
الْمُعْتَزِلَةُ ۖ لَإِنَّ الْكَذِبَ مُسِيحٌ لِأَنَّهُ كَذِبٌ ہماری جماعت اہلسنت اس میں سے کذب الہی کے ممکن
فَيَسْتَحِيلُ أَنْ يَفْعَلَهُ فَدَلَّ عَلَى أَنَّ الْكَذِبَ ہونے کی مدعی ہے کہ جھوٹ صفت نقص ہے اور
مِنْهُ مُحَالٌ أَنْ يَخْلِفَ عَهْدَهُ ۚ اور نقص، اللہ تعالیٰ کے لئے کمال اور معتزلہ اس دلیل سے منع مانتے ہیں کہ کذب قبیح لذات ہے تو اللہ تعالیٰ

۱۔ شیخ عبداللہ بن عمر البیضاوی ۔ تفسیر البیضاوی ص ۱۷۱

۲۔ علامہ ابو جعفر ابو اسود عادی ، تفسیر ابو اسود جلد ۳ ص ۳۱۲

۳۔ امام خیر الدین رازی ۔ تفسیر کبیر ۔

سے اس کا صادر ہونا محال

تفسیر روح البیان میں ہے:

وَمَنْ أَصْدَقُ مِنَ اللَّهِ حَدِيثًا انْكَسَرُ
لَإِنَّ مَكُونَهُ أَحَدُ الْكَرْصِ قَائِمُهُ فَإِنَّهُ لَا
يَنْتَرْقُ الْكَذِبُ إِلَى خَيْرٍ يُوْجِهُ لِأَنَّهُ
نَقَصٌ وَهُوَ عَلَى اللَّهِ مُحَالٌ دُونَ خَيْرٍ
اس آیت سے واضح ہے کہ کوئی خدا سے زیادہ
سچا نہیں کیونکہ جھوٹ بولنا ایک عیب ہے اور
عیب اللہ تعالیٰ کے لئے محال ہے
بخلاف دوسروں کے۔

ابھی آپ نے جن شہرہ آفاق ارباب علم و تحقیق کی مدلل تفسیروں کا مطالعہ
کیا یہ تفسیر کی وہ معتبر اور مقبول کتابیں ہیں جو مدعیان امکان کذب باری تعالیٰ
کے دانش کدوں میں بھی حرق و خراور قابل استناد ہیں۔ ان شواہد کے بعد بھی اس
مدعی پر کہ خدا جھوٹ نہیں بول سکتا مزید کسی اتمام حجت کی گنجائش باقی رہ جاتی ہے؟
اس حقیقت کا انکار اب تو بالکل ایسا ہی ہے کہ مورخ کی تیز شعاعوں سے پورا عالم
جنگ گارہا ہو اور کوئی صاحب اپنے حرم کدہ کی چلین سے جھانک کر ارشاد فرمائیں ابھی
رات باقی ہے۔ میرے عزیز ظہور حق کے بعد باطل پر اٹے رہنا اگر عین اسلام ہے
تو مجھے بتایا جائے کہ پھر ضلالت و گمراہی کس چڑیا کا نام ہے۔ ممکن ہے برسوں سے اغوا شدہ
ذہنوں میں بھی اس قسم کے شبہات کلبلا رہے ہوں کہ یہ بات تو کسی قدر صحیح ہے مگر

شیخ اسماعیل حقیری برومی تفسیر روح البیان سورۃ نساء، صفحہ ۳۵۵ بعد دوم ناشر مکتبہ اسلامیہ خالد روہ کوٹہ۔

ہم یہ جانتا چاہتے ہیں کہ گذشتہ صدیوں میں جو ائمہ اسلام، فضلاء و روزگار اور اراکین
دین و دانش گزرے ہیں اس سلسلہ میں ان کے عقائد و نظریات کیا تھے تو لیجئے۔
باتھ کنگن کو آرسی کیا ہے پیش خدمت میں جمہور علماء اسلام کے عقائد و نظریات۔
امکان کذب باری تعالیٰ اور مسلک جمہور

شرح مواقف میں ہے۔

اِنَّهُ تَعَالٰی یَسْتَعِیْلُ اٰہِلَتِیْ

عَلَيْهِمُ الْكَذِبُ اِتِّفَاقًا اَمَّا عِنْدَ الْمُعْتَزَلَةِ
اَنْ اِيْكَذِبَ قَبِيْحٌ وَهُوَ سُبْحَانَهُ لَا يَفْعَلُ
الْقَبِيْحَ اَمَّا اِمْتِنَانُ الْكَذِبِ عَلَيْهِمْ عِنْدَ
رَأْسِهِ نَقْصٌ وَالنَّقْصُ عَلَى اللهِ لِعَاسَى
مُحَالٌ اِجْمَاعًا۔
معرزہ اس سلسلہ میں ہم خیال ہیں کہ اللہ تعالیٰ کا جھوٹ
یونہی ممکن نہیں، معرزہ کے نزدیک اس لئے کہ جھوٹ
برکام ہے در اللہ تعالیٰ برے کام ہے پاک ہے اور ہم
اہل سنت کے نزدیک اس لئے نہ ممکن ہے کہ جھوٹ عیب ہے
اور اس پر اجماع ہے کہ اللہ تعالیٰ کے لئے ہر غیب محال

شرح مواقف کی بحث معجزات میں ہے۔

قَدْ مَرَرْنِيْ مَسْئَلَةَ الْكَلَامِ مِنْ مَّوْقِفٍ اِلَّا اَلْفِيْ
اِمْتِنَانُ الْكَذِبِ عَلَيْهِمْ سُبْحَانَهُ وَتَعَالٰی
موقف بیات ہے یہ مسئلہ گزر چکا کہ اللہ تعالیٰ کا
جھوٹ یونہی ممکن نہیں۔

سایرہ میں ہے:

يَسْتَحِيلُ عَلَيْهِ سُبْحَانَهُ تَعَالٰی سُبْحَانَ النَّقْصِ
عیب کی تمام نشانیاں جیسے جہالت و کذب یہ

علامہ سید شریف المنہاج شرح مواقف ص ۱۰۰ مطبوعہ نو محضرہ لکھنؤ علامہ سید شریف، شرح مواقف ص ۱۰۰

سب اللہ تعالیٰ کے لئے محال ہیں۔

کالجہل وَالْكَذِبُ لَہ

سایرہ کی شرح سامرہ میں ہے :

اشاعرہ اور غیر اشاعرہ کو اس میں کوئی اختلاف

لَا خِلَافَ بَيْنَ الْأَشْعَرِيَّةِ وَغَيْرِهِمْ فِي أَنَّ

نہیں کہ اللہ تعالیٰ ہر صفت عیب پاک ہے اور

كُلُّ مَا كَانَ وَصِفَ تَقْصِبُ قَالِبَادِي تَعَالَى عَنْهُ

وہ اللہ تعالیٰ کے لئے ممکن بھی نہیں اور جھوٹ

مُتْرَا وَهُوَ مُحَالٌ عَلَيْهِ تَعَالَى وَالْكَذِبُ

ایک صفت عیب ہے۔

وَصِفَ تَقْصِبُ لَہ

شرح عقائد میں ہے :

اللہ تعالیٰ کے کلام کا جھوٹا ہونا محال ہے۔

كَذِبُ كَلَامِ اللَّهِ تَعَالَى مُحَالٌ لَہ

طوابع الانوار میں ہے :

جھوٹ ایک عیب ہے اور عیب اللہ تعالیٰ کے لئے محال

الْكَذِبُ نَقْصٌ وَالنَّقْصُ عَلَى اللَّهِ تَعَالَى مُحَالٌ لَہ

کنز الفرائد میں ہے :

عقلی اور شرعی تعاضدوں کے پیش نظر اللہ تعالیٰ ہر

قَدْ مَنَّ تَعَالَى شَأْنَهُ عَنِ الْكَذِبِ شَرْعًا وَ

طرح جھوٹ سے پاک ہے کیونکہ شرعی احکامی کے بغیر بھی

عَقْلًا إِذْ هُوَ قَبِيحٌ يَكْذِبُ الْعَقْلُ قُبْحَهُ مِنْ

جھوٹ عقلی طور پر ناپسندیدہ ہے و جھوٹ عقلاً اور شرعاً برکت

غَيْرُ تَوْجِيهِ عَلَى شَرْعٍ فَيَكُونُ مُحَالًا فِي حَقِّهِ

اللہ تعالیٰ کے لئے محال ہے جیسا کہ امام ابن الہمام وغیرہ اکی تفسیر پیش کی

تَعَالَى عَقْلًا وَشَرْعًا كَمَا حَقَّقَهُ ابْنُ الْهَمَامِ وَغَيْرُهُ

علامہ امام عقیلی نے اطلاق کمال الدین محمد بن محمد بن ابی شریف قدسی، سامرہ ص ۱۰۰

علامہ نقضانی نے شرح عقائد صفحہ ۱۰۰ طوابع الانوار، فروع متعلق ببحث کلام ص ۱۰۰ کنز الفرائد

مسلم الشبوت میں ہے :

الْمُعْتَزِلَةُ قَالُوا لَوْلَا كَوْنُ الْحُكْمِ عَقْلِيًّا لَمَّا
امْتَنَعَ الْكَذِبُ مِنْهُ تَعَالَى عَقْلًا وَالْجَوَابُ
أَنَّهُ نَقَصٌ قِيَجِبُ تَنْزِيهِهُ تَعَالَى عَنْهُ
كَيْفَ فَقَدْ مَرَّ أَتَى عَقْلِي بِاتِّعَابِ الْعُقُلَاءِ
لَا أَنَّمَا يَأْتِي الْوُجُوبَ الَّذِي مِنْ جُمْلَةِ
النَّقْصِ فِي حَقِّ الْبَارِئِ تَعَالَى وَمِنْ الْأَمْتَحَا
الْعَقْلِيَّةِ عَلَيْهِ سُبْحَانَهُ ۔ لے

معترزنہ کہا، اگر حکم عقل نہ ہو تو اللہ تعالیٰ کے لئے
استناع کذب عقلی نہیں رہے گا۔ اہلسنت کا جواب
یہ کہ کذب اس لئے محال ہے کہ وہ نقص ہے اور اللہ
تعالیٰ کا اس سے پاک ہونا واجب ہے، امتناع
کذب عقلی ہونے پر تمام اہل دین و دانش کا اتفاق
ہے۔ دلیل یہ ہے کہ کذب وسیت کی ضد ہے اور جو چیز الوہیت
کی ضد ہو وہ شر کے عیب و در کی شان میں محال عقلی

نواح الرحمت میں ہے ۔

إِنَّهُ تَعَالَى صَادِقٌ قَطْعًا لَا إِسْعَالَةَ الْكَذِبِ مَعَهَا

یقیناً اللہ تعالیٰ سچا ہے وہاں جھوٹ کا اسکان ہی نہیں۔

شرح فقہ اکبر میں ہے :

الْكَذِبُ عَلَيْهِ تَعَالَى مُحَالٌ

اللہ تعالیٰ کے لئے جھوٹ ہونا محال ہے ۔

شرح عقائد جلالی میں ہے :

الْكَذِبُ نَقْصٌ وَالنَّقْصُ عَلَيْهِ مُحَالٌ

جھوٹ عیب ہے اور جھوٹ اللہ تعالیٰ کے لئے محال

فَلَا يَكُونُ مِنَ الْمُمْكَاتِ ، وَلَا تَشْمَلُهُ لَفْظًا

تو جھوٹ اللہ کے لئے ممکن نہیں اور قدرت الہی

لے مرقا فہم الشبوت ۱۰ ملک العلماء بحر غلو سید علی زرنگی نقلی نواح الرحمت ص ۳۷ ملا علی قاری۔ شرح فقہ اکبر

کَسَابُ وَجُوهِ النَّصَبِ عَلَيْهِ تَعَالَى
لے شامل نہیں جیسے تاکہ اسباب غیب شہادتیں دیکھ کر یہ نسبت
تعالیٰ کے لئے محال اور صلاحیت قدرت سے خارج (

عقائد عقیدہ میں ہے :

مُسْتَصِفٌ بِجَمِيعِ صِفَاتِ الْكَمَالِ وَمُنَزَّهٌ عَنْ
اشر تَعَالیٰ تمام اوصاف کمال سے مستف اور عنوانات
صِفَاتِ النَّصَبِ اَجْمَعِ عَلَيْهِ الْعُقُلُ عَنِ
نقص ہے پاک ہے اور اس پر تمام عقائد و نگار کا تعلق ہے

حوالے ملے چلے گئے اور میں نقل کرتا چلا گیا، ایک ہی مفہوم کی مسلسل عبارتیں
پڑھتے پڑھتے آپ کہیں کتابت نہ محسوس کریں بس اس خیال سے میں نے قلم دوک
دیا، ورنہ میرے سامنے عقائد و کلام کے موضوع پر صدیوں پرانی کتابوں کی ایک
لمبی فہرست موجود ہے جن کی انتہائی واضح اور مدلل عبارتیں عقیدہ و ایمان کی
رب بلند چوٹی سے چیخ چیخ کر یہ اعلان کر رہی ہیں کہ اسلام کے ہر دور میں ائمہ
مشکلمین اور نقباء و محدثین کا یہ اجماعی اور غیر مختلف فیہ عقیدہ رہا ہے کہ خدا کا جھوٹ
بولنا کسی طرح ممکن نہیں بلکہ شرعاً و عقلاً بہر صورت محال ہے۔ اور امکان کذب
باری تعالیٰ کے قائلین سراسر گمراہی اور بے دینی کی دلدل میں پھنسے ہوئے ہیں
اس طویل گفتگو کے بعد ہم اس کے علاوہ اور کیا کر سکتے ہیں کہ اگر ان کے دلوں پر
گمراہی و بدعقیدگی کی بہر میں نہیں لگی ہیں تو اللہ تعالیٰ ان گم گشتگان راہ کو

لے شرح عقائد جلالی نے عقائد عقیدہ ص ۳

ہدایت نصیب فرمائے۔ آمین

مشاہیر اسلام کے فیصلہ کن عقائد

آپ نے مندرجہ بالا جن کتابوں کی عبارتیں ملاحظہ فرمائیں۔ یہ عام طور

پر علماء و محققین کے زیر مطالعہ رہتی ہیں۔ اب ہم ذیل میں آپ کے ان جانے پہچانے بزرگوں کے عقیدے پر دقلم کرتے ہیں جن کے اسمائے گرامی زبان زد عوام و خواص رہتے ہیں اور برصغیر میں عامۃ المسلمین کے لئے جن کے ارشادات حرف آخر اور سنگ میل کی حیثیت رکھتے ہیں۔ — حقرت غوث اعظم رضی اللہ عنہ کا عقیدہ۔

قَوْلُهُ أَحِبُّبُ وَاسْتَحِبُّ خَيْرُ الْخَيْرِ لَا يَحْتَرُ عَلَيْهِ النَّسَبُ بِأَمْرٍ أَدَّيْتَهُ رَكَدَتْ جَبْرِيَّتُكَ دَرَجَتُكَ مَنُوحٌ نَبِيٌّ يُوْتِي كِيَوْمَ الْخُرُوجِ مَنُوحٌ وَنَعَانِي اللَّهُ عَنْ دَالِيٍّ عَلُوًّا كَثِيرًا وَخَسْرَةً نَّعَانِي لَا يَتَّبِعُ بِخِلَافٍ مُّخَيَّرٌ وَنَعَانِي اللَّهُ عَنْ دَالِيٍّ عَلُوًّا كَثِيرًا وَخَسْرَةً نَّعَانِي لَا يَتَّبِعُ بِخِلَافٍ مُّخَيَّرٌ وَنَعَانِي اللَّهُ عَنْ دَالِيٍّ عَلُوًّا كَثِيرًا وَخَسْرَةً نَّعَانِي لَا يَتَّبِعُ بِخِلَافٍ مُّخَيَّرٌ

مفتیان قنادائے عالمگیری کا عقیدہ۔

اگر کسی نے اللہ تعالیٰ کو ایسے وصف سے متصف کیا جو شان الہی کے لائق نہ ہو۔۔۔ یا اللہ تعالیٰ کی طرف جہالت، عاجزی یا نقص کو منسوب کیا تو وہ کافر ہو گیا۔

امام ربانی مجدد الف ثانی کا عقیدہ

لَا غُوثَ غَيْرَ لِي لَدُنْ جِلَافِي بَعْدَ دِي غَيْرِ الطَّالِبِينَ ۱۵۱ لَمْ تَقَادِ عَالَمِيَّ الرَّدِّ وَجِلْدُ دَوْمِ مَسْأَلَةٍ ۱۵۲

اور تعالیٰ از جمیع نقائص و مساوت اللہ تعالیٰ تمام نقائص اور علامات حدوث
حدوث منزکہ و میرا است سے پاک و برتر ہے۔

شاہ ولی اللہ محدث دہلوی کا عقیدہ :

وَلَا يَبْعَثُ عَلَيْهِ الْحَرَكَةُ وَالْإِنْتِقَالُ اللہ تعالیٰ کی ذات اور صفات کے لئے حرکت
التَّبَدُّلُ فِي ذَاتِهِ وَلَا فِي صِفَاتِهِ الْيَعْلُ انتقال بدلتا، جہالت اور جھوٹ کا
وَالْبَحْثُ فِيهِ انتساب صحیح نہیں۔

شاہ عبدالعزیز محدث دہلوی کا عقیدہ :

خبر اور تعالیٰ کلام ازلی است و کن بدو اللہ تعالیٰ کی خبر کلام ازلی ہے اور کلام کا بھوتا
کلام نقصانیت عظیم کہ ہرگز بصفات ہونا بہت بڑا نقص جو ہرگز اللہ تعالیٰ کی صفات
اور یا خدا حق اور تعالیٰ کہ میرا از جمیع میں داخل نہیں ہو سکتا کہ وہ تمام عیوب و نقائص
عیوب و نقائص است خلاف خیر واقع سے پاک ہے ، غلاف واقع خبر مطلقاً
مطلقاً نقصان محض است کہ نقصان محض ہے۔

علامہ شمس الدین محمد بن عبداللہ ترمذی کا عقیدہ :

لَا يَوْمُفُّ اللَّهُ تَعَالَى بِالْعَدَمِ مَا كَانَ عَلَى الظُّلُمِ اللہ تعالیٰ ظلم، حماقت اور جھوٹ سے
الْقُدْرَةِ وَالْإِنْفَالِ الْمَحَالِّ لَا يَدُخُلُ متصف نہیں ہو سکتا کیونکہ محال قدرت کے تحت

۱۔ شیخ احمد محمد القاسمی، مکتوبات امام ربانی، مکتوب نمبر ۱۹۹ کہ شاہ ولی اللہ محدث دہلوی حسن العقیدہ
۲۔ شاہ عبدالعزیز دہلوی، تفسیر عزیزی پارہ ۱ ص ۲۱۴

الْقُدَمَاءُ

داخل نہیں ہوتا۔

علامہ ابراہیم باجوڑی کا عقیدہ :

الْقُدَمَاءُ لَا تَتَعَلَّقُ بِالْمُسْتَحِيلِ فَلَا خَيْرَ فِي

ذَلِكَ كَمَا لَا خَيْرَ فِي أَنْ يُقَالَ لَا يَعْقِلُ وَاللَّهُ

عَلَى أَنْ يَتَّخِذَ وَلَدًا وَوَجْهًا أَوْ يَتَّخِذَ إِلَهًا

جائے کہ اللہ تعالیٰ اولاد اور بیوی وغیرہ کے بنانے پر قادر ہے

ان جمہور علماء عظام اور مشائخ کبار کے عقائد کی روشنی میں یہ حقیقت چودہویں

کے چاند کی طرح منور ہو گئی کہ مجدد اعظم امام احمد رضا بریلوی کسی جدید فکر کے بانی

نہیں تھے بلکہ آپ انہیں عقائد و نظریات کے حامل و ترجمان تھے جو ان سے پہلے عہد

رسالت تک تمام جمہور علماء حق کے ربے ہیں۔ اب اس بحث کے آخر میں امام احمد

رضا کے قلم سے ایک انتہائی بصیرت افروز اور فکر انگیز ہدایت نامہ پڑھیے اگر دل و مانع

کو واقعی حق کی تلاش ہے تو انشاء اللہ ایمان تازہ اور مشام جاں معطر ہو جائے گی۔

اور اس دل آویز اسلوب حق کی چاشنی سے آپ زندگی بھر لطف اندوز ہوتے رہیں گے

امام احمد رضا قدس سرہ اپنی تصنیف "سُبْحَانَ السُّبُوْحِ عَنْ عَيْبِ كَذِبٍ مُبِينٍ"

کے آخر میں "الحق اس ہدایت اساس" کے زیر عنوان رقم طراز ہیں۔

لے شمس الدین محمد بن عبداللہ الترمذی، معین المقتفی فی جواب المستفتی بحوالہ تقدیس الوکیل من توہین الرشید الخلیل

از مولانا غلام دستگیر قصوری صدقہ علماء الحرمین شریفین۔

لے عاشیہ متن سنویہ بحوالہ تقدیس الوکیل ص ۲۱۹

اے میرے پیارے بھائیو! کلمہ اسلام کے ہمراہ سو! اگرچہ نفس امارہ رہزن
عیارہ اور شیطان لعین اس کامعین و ہذا خطا کا اقرار آدمی کو ناگوار۔ مگر واللہ

وَأَذِیْلٌ لِّعَاقِبِ الْأَعْمَالِ أَخَذَ اللَّهُ الْعُرْثَ بِالْإِشْمِ۔ کی آفت سخت شدید۔ اَلْکَیْسُ مِنْکُمْ دُجُلٌ ذَشِیْدٌ

خدا را ذوالانصاف کو کام فرماؤ، خلق کا کیا پاس خالق سے شرمناؤ۔ کچھ دیکھا بھی کس پر
امکان کی تہمت دھرتے ہو۔ کس پاک بے عیب میں عیب آنے کا احتمال کرتے ہو۔

المعصية لله۔ ارے وہ خدا ہے سب خوبیوں والا۔ ہر عیب و نقصان سے پاک

نرالا۔ قرآن و گریبان میں منہ ڈالو۔ جس نے زبان عطا فرمائی اس کے ہارے میں تو

زبان سنبھالو۔ واسطے انصافی تمہیں کوئی جھوٹا کہے تو آپے میں نہ رہو۔ اور ملک

جبار واحد قہار کا جھوٹا ہونا یوں ممکن کہو۔ یہ کون دیا نت ہے۔ کیا انصاف ہے اس

پر یہ قہر اصرار یہ بلا اعتساف ہے۔

اس کے بعد امام احمد رضا کا یہ دروانیگز تیمور بھی ملاحظہ فرمائیے۔

اے مٹانے والے قوم مفتون! مانو تو ایک سہل تدبیر تمہیں بتاؤں۔ میرا

رسالہ تنبائی میں بیٹھ کر بغور دیکھو۔ ان دو نمود لائل و اعترافات کو ایک ایک کر کے

انصاف سے پرکھو۔ جان برادر احقاق حق کو ایک دلیل کافی، ابطال باطل کو ایک

اعتراف وافی، نہ کہ دلائل باہرہ، اعترافات قاہرہ صدہا صنوا اور ایک نہ گنو۔ دل

میں جانے جاؤ کہ دلائل باصواب اور اعتراف لاجواب۔ مگر ماننے کی قسم تو بہ کی آن،

بلکہ الٹے سائید باطل کی فکر سامان۔ یہ تو حق پرستی نہ ہوئی۔ بادیہستی ہوئی۔ نشہ
 تعصب میں سیاہ ہستی ہوئی۔ پھر قیامت تو نہ آئے گی۔ حساب تو نہ ہوگا۔ خدا کے
 حضور سوال و جواب تو نہ ہوگا۔ اے رب میرے ہدایت فرما اور ان بجلی آنکھوں کو
 کچھ تو شرماء۔ ے نی توانی کہ دہی اشک مرا حسن قبول

اے کہ در ساختہ قطرہ بارانی رالہ

امام احمد رضا قدس سرہ کے قلم کی یہ درد منداناہ اپیل تعصب اور تنگ نظری سے
 بالاتر ہو کر ایک بار پھر پڑھے اصلاح افکار کے لئے اخلاص و درمندی کی اثر انگیزی
 سے الفاظ کا قالب تک جھنجھٹا کر رہ گیا ہے انھوں نے تقدیس الوہیت کے تحفظ
 کے لئے مدلل اور پر زور پیرایہ بیان سے لے کر متانت و سنجیدگی کے دل آویز لہجہ
 لہجہ تک کوئی گوشہ اٹھا نہیں رکھا۔

ایک جانب دیوبندی مکتب کے مولویوں کو یہ غرہ ہے کہ توحید پرست صرف
 وہی ہیں اور عقیدہ کی گمراہی کا عالم یہ ہے کہ وہ منزل امکان سے بھی چارت دم
 آگے بڑھ کر عالم واقعہ میں خدا کو تھوٹا کہنے والے کو بھی سچا پکا مسلمان کہتے
 ہیں۔ اب ذرا دل مقام کر ان کی گمراہی کا نقطہ عروج امام احمد رضا
 کے قلم سے پڑھئے۔

رشید احمد گنگوہی نے پہلے تو اپنے طاٹھ اسمعیل دہلوی کے اتباع سے اللہ عز و جل پر یہ افترا باندھا کہ اس کا جھوٹا ہونا بھی ممکن ہے۔ میں نے اس کی یہ ہودہ بکو اس کا رد ایک مستقل کتاب میں کیا، جس کا نام "سبحن السبح عن عیب کذب مقبوح" رکھا۔ میں نے یہ کتاب بذریعہ رجسٹری اس کی طرف اس پر بھیجی، اس کی طرف سے وصولیابی کی رسید بھی آگئی جسے گیارہ برس ہوئے (مگر کوئی جواب نہیں ملا) اس کے بعد (بجائے اصلاح قبول کرنے کے) وہ ظلم و گمراہی میں اس قدر بڑھا کہ اپنے ایک فتوے میں (جو اس کا پہری دستخطی میں نے اپنی آنکھ سے دیکھا جو بیٹھی وغیرہ میں بارہا مع رد کے چھپا) صاف لکھ گیا کہ جو اللہ سبحانہ تعالیٰ کو بالفعل جھوٹا مانے اور تصریح کرے کہ (معاذ اللہ) اللہ تعالیٰ جھوٹ بولا اور یہ بڑا عیب اس سے صادر ہو چکا تو اسے کفر بالا طاق، گمراہی درکنار، فاسق بھی نہ کہو۔

دیکھ رہے ہیں آپ بارگاہ الہی کے ان گستاخوں کی بدستی اور دریدہ دہنی اب آپ اپنے ضمیر کی آواز سے آواز ملا کر مجھے جواب دیں کہ زیر بحث مسئلہ کے تعلق سے قرآن و سنت اور مسلک اسلاف کے عین مطابق امام احمد رضا کا عقیدہ و نظریہ ہے یا علماء دیوبند کا ۹۔ واللہ الموفق والہادی

۱۱/۱۱/۱۱ احمد رضا (ص) الحرمین علی سخر الکفر والین لمحضاً، قادری بک ڈپو بریلی ص ۲۲